

Гомельскі універсітэт



№ 10 (930)

ЧАЦВЕР, 12 чэрвеня 1997 г.


Газета заснавана ў верасні 1969 года

Выходзіць два разы ў месяц

Цана дагаворная

ПРАЦЯГ НАСТАЎНІКА -- У ВУЧНЯХ

Да 1975 года ў былым Віцебскім дзяржаўным педагагічным інстытуце (цяпер універсітэце) на матэматычнай кафедры не было ніводнага кандыдата фізіка-матэматычных навук. Для таго, каб сітуацыя тут змянілася ў лепшы бок, вельмі многае зрабіў доктар фізіка-матэматычных навук, прафесар, цяперашні кіраўнік шырока вядомай гомельскай алгебраічнай школы Л.А.Шамяткоў. Іменна яго вучань В.Р.Семянтоўскі, які паспяхова абараніў кандыдацкую дысертацыю, прыехаў на працу ў ВПІ, дзе на працягу дзесяці гадоў узначальваў кафедру алгебры і методыкі выкладання матэматыкі. На гэтай пасадзе яго замяніў другі вучань Л.А.Шамяткоў -- цяпер ужо прафесар М.Ц.Вараб'ёў. На гэтай жа кафедры



працуе і трэці выхаванец Леаніда Аляксандравіча -- кандыдат фізіка-матэматыч-

ных навук Я.А.Таргонскі.

Дружны калектыў віцебскіх матэматыкаў днямі праводзіў свайго загадчыка ў Гомель на сур'эзнае выпрабаванне. Тут на спецыялізаваным савеце пры ГДУ імя Ф.Скарыны М.Ц.Вараб'ёў абараняў дысертацыю на атрыманне вучонай ступені доктара фізіка-матэматычных навук па спецыяльнасці "Матэматычная логіка, алгебра і тэорыя лічбаў". У якасці яго апанентаў былі доктары фізіка-матэматычных навук, прафесары Л.С.Казарын з Яраслаўскага універсітэта, Ф.М.Ліман (Сумскі педінсты-

тут), А.М.Скіба (ГДУ). Апаніруючай арганізацыяй быў Інстытут матэматык і Сібірскага аддзялення Расійскай акадэміі навук.

Абарона М.Ц.Вараб'ёвым дысертацыі прайшла паспяхова. Прысутнічаючыя на пасяджэнні члены савета аднагалосна прагаласавалі за прысуджэнне саіскальніку вучонай ступені доктара фізіка-матэматычных навук.

Дарэчы, М.Ц.Вараб'ёў -- другі па ліку з вучняў Л.А.Шамяткоў, які ў гэтым годзе абараніў доктарскую дысертацыю. Прыемны факт і для сусветна вядомага вучонага-алгебраіста, і для яго выхаванцаў, якія дастойна працягваюць развіваць матэматычную навуку.

Б.ВАЛОДЗІН.

На здымку: доктарскую дысертацыю абараняе прафесар М.Ц.Вараб'ёў.

Фота М.БЯЛЬКОВІЧА.

ПРЫЯЗДЖАЛІ ВУЧОНЫЯ З АНГЛІІ, ФРАНЦЫЦІ, ПОЛЬШЧЫ

У канцы мая на працягу трыдзяткі нашым універсітэце знаходзіліся выкладчыкі універсітэта Цэнтральнай Англіі (г.Бірмінгем) місцер і місіс Голдзінг. Яны прыехалі ў горад над Сожам у адпаведнасці з праграмай Еўрапейскага супольніцтва ТЭМПУС. Місцер Голдзінг прачытаў цыкл лекцый для студэнтаў і выкладчыкаў эканамічнага факультэта. Місціс Голдзінг праводзіла заняткі па англійскай мове.

У вольны час госці з Англіі азнаёміліся з Гомелем, наведалі Веткаўскі музей народнай творчасці.

Адначасова за англічанамі, але ўжо не ў першы раз у ГДУ прыезджалі прафесары з універсітэта Овернь-1 горада-

пабраціма Клермон-Феран Роберт Фаржэкс і П'ер Дэфужэр. Па вучэбнай праграме яны чыталі лекцыі для студэнтаў Франка-беларускага інстытута кіравання.

28 мая адбылася сустрэча першага прарэктара універсітэта прафесара М.В.Селькіна, прарэктара па вучэбнай і выхаваўчай рабоце дацэнта М.М.Воінава і прафесара кафедры беларускай мовы У.В.Анічэнкі з рэктарам Вышэйшай сельскагаспадарча-педагагічнай школы г.Седліцы Рэспублікі Польшча прафесарам Леславам Шчэрбам. Ішла зацікаўленая размова аб устанавленні цеснага супрацоўніцтва, асабліва ў галіне матэматыкі.

Б.ВАЛОДЗІН.

З УЗНАТАРОДАЙ!

За шматгадовую навуковую і вучэбную работу па падрыхтоўцы маладых спецыялістаў, актыўны ўдзел у грамадскім жыцці дэкан факультэта прафарыентацыі і падрыхтоўкі да паступлення ў ВНУ, садырэктар Франка-Беларускага інстытута кіравання дацэнт **ГАЎРЫЛЮК Аляксандр Уладзіміравіч** узнагароджаны Ганаровай граматай універсітэта.

За шматгадовую навуковую і вучэбную работу па падрыхтоўцы маладых спецыялістаў, актыўны ўдзел у грамадскім жыцці ГДУ загадчык вучэбнымі лабараторыямі кафедры хіміі **СЕМЯНКОУ Аляксандр Мікалаевіч** узнагароджаны Ганаровай граматай універсітэта.

ВІНШУЕМ!

Рэктарат, грамадскія арганізацыі універсітэта, дэканаты, выкладчыкі, супрацоўнікі і студэнты віншуюць доктараў фізіка-матэматычных навук **КАМОРНІКАВА Сяргея Фёдаравіча** з кафедры алгебры і геаметрыі, **ПІНЧУКА Вячаслава Рыгоравіча** з кафедры агульнай фізікі і доктара тэхнічных навук загадчыка кафедры радыёфізікі **УШАКОВА Юрыя Сяргеевіча** з выпадку прысваення ім Дзяржаўным вышэйшым атэстацыйным камітэтам Рэспублікі Беларусь вучонага звання прафесар.

Рэктарат, грамадскія арганізацыі універсітэта, дэканат, выкладчыкі, супрацоўнікі і студэнты фізічнага факультэта гарача віншуюць дацэнта кафедры оптыкі **СЫЦЬКО Уладзіміра Уладзіміравіча** з паспяховай абаронай у Белдзяржуніверсітэце дысертацыі на атрыманне вучонай ступені доктара фізіка-матэматычных навук.

Дэканат эканамічнага факультэта, калектыў кафедры бухліку, кантролю і аналізу гаспадарчай дзейнасці гарача віншуюць выпускніцу завочнай аспірантуры **СТАСЕНКА Валянціну Аляксандраўну** (навуковы кіраўнік -- дацэнт У.П.Бабына) з паспяховай абаронай дысертацыі на атрыманне вучонай ступені кандыдата эканамічных навук.

КОНКУРС РАБОТ НА ПРЭМІЮ ТРОХ ПРЭЗІДЭНТАЎ

Акадэмія навук Беларусі праводзіць конкурс 1997 года на прэмію прэзідэнтаў акадэміяў навук Украіны, Беларусі і Малдовы за выдатныя вынікі, атрыманыя пры выкананні сумесных даследаванняў.

Права вылучэння работ на саісканне прэміі маюць вучоныя саветы навуковых устаноў, акадэмікі і члены-карэспандэнты акадэміяў навук Украіны, Беларусі і Малдовы.

На саісканне прэміі могуць прадстаўляцца апублікаваныя навуковыя работы, распрацоўкі, вынаходніцтвы.

Конкурс будзе праводзіцца ў адпаведнасці з "Парадкамі вылучэння і правядзення конкурсу работ на саісканне прэміі прэзідэнтаў

акадэміяў навук Украіны, Беларусі і Малдовы за выдатныя вынікі, атрыманыя пры выкананні сумесных даследаванняў", апублікаваных у газеце "Навіны Акадэміі навук Беларусі" N18 ад 10 мая 1996г., с.4.

Работы на конкурс прымаюцца Камісіяй па прэміях Акадэміі навук Беларусі да 1 кастрычніка 1997г.

Дакументы накіроўваюцца на адрас:

220072, г.Мінск, пр.Скарыны, 66, тэл. (017) 268-45-07, сакратару КАРЭЛІНАЙ В.А.

За даведкамі звяртацца ў СНТІ ГДУ (5-ы корпус, п.5-14, тэл.56-73-38).

Улыбнитесь



Хотелось бы знать

Кто возмещает ущерб от удара судьбы?

Сколько бракоделов среди строителей собственной жизни?

Украшает ли скромность, если она незаметна?

Джентльмен ли тот, кто уступает свое место в жизни?

Может ли Сидорова коза скрасить жизнь Козлу отпущения?

Пестрые мысли

Жизнь, кажется, улыбается, а, посмотришь, проходит мимо.

Всю жизнь искал зарытый в молодости талант.

Факты говорят о многом, но еще о большем умалчивают.

Пегас один, а сколько жаждающих его оседлать!

За душой ничего не имел, но охотно делился опытом, как этого достиг.

Если зарплату выдавать чаще, прогулов будет меньше.

У него на лице было написано так много, что издали его можно было принять за столб объявлений.

Верх скромности: в автобиографии -- ни строчки о себе.

Есть ли смысл посылать на все четыре стороны, если Земля круглая?

Растіны -- нашы памочнікі

ЛЯКАРСТВА З ПАДАКОННІКА

Многія з нас з'яўляюцца вялікімі аматарамі хатніх кветак, якія з любоўю вырошчваюць у сваіх кватэрах. Яны ўпрыгожваюць наш быт, ствараюць адпаведны настрой. Але не толькі для ўпрыгожвання нашага жыцця трымаем мы дома розныя расліны. Некаторыя з іх валодаюць і лекавымі ўласцівасцямі, могуць замяніць нам пры неабходнасці таблеткі, мазі, словам, становяцца нашымі дамашнімі дактарамі.

Лякарствам з падаконніка называюць усім нам добра вядомую расліну -- алоэ. Гэта распаўсюджаная пакаёвая расліна, якая ва ўмераным клімаце цвіце надзвычай рэдка. Менавіта з гэтай яго асаблівасцю звязана народная назва алоэ -- сталетнік (цвіце адзін раз у 100 гадоў). На сваёй жа радзіме, у засушлівых раёнах Афрыкі, ён цвіце штогод.

Таму можна лічыць падзеяй той факт, што на біялагічным факультэце нашага ўніверсітэта, на кафедры батанікі і фізіялогіі раслін, нядаўна былі сведкамі цвіцення алоэ (на здымку), за якім тут з любоўю даглядаюць.

Каментарый дае асістэнт кафедры С.У.АЎ-СЕЕНКА:

-- Каштоўнасць алоэ цяжка пераацаніць. Яго мясістае, з невялікімі шыпамі па краях лісце ўтрымлівае выдатнае рэчыва -- алаін, якое валодае гаючымі ўласцівасцямі. Калі разрэзаць кавалак ліста ўздоўж і прыкласці ўнутраным бокам да раны -- яна хутка зацягнецца. Яго сокам можна лячыць апёкі. Настой алоэ з мёдам п'юць пры захворван-

нях на туберкулёз. Алаін садзейнічае абмену рэчываў у чалавека, павышае яго супраціўляльнасць да хваробы. Зеленавата-бурая смала "сабур" (высушаны сок) таксама з'яўляецца каштоўнай як лекавай, так і тэхнічнай сыравінай. Малыя дозы соку алоэ прымаюць для ўзбуджэння апетыту, дзякуючы яго горкаму смаку. Дапамагае ён і пры агульнай слабасці ў чалавека.

Кветкі алоэ вельмі багатыя на нектар. Іх яркая афарбоўка і вялікая колькасць нектару прыцягваюць да сябе шмат розных апыляльнікаў.

У каго дома яшчэ няма гэтай каштоўнай расліны, варта было б яе завесці. Тады вы будзеце мець свайго "хатняга доктара" і некаторыя праблемы са сваім здароўем зможаце вырашыць самастойна.

Фота У.ЧЫСЦІКА.



Аўтары надрукаваных матэрыялаў нясуць адказнасць за падбор і дакладнасць прыведзеных фактаў, цытат, эканамічных даных, асабістых імён, геаграфічных назваў і іншай інфармацыі, а таксама за тое, каб у матэрыялах не ўтрымлівалася даных, якія не падлягаюць адкрытым публікацыям. Рэдакцыя можа друкаваць артыкулы ў парадку абмеркавання, не раздзяляючы пункту гледжання аўтара.

ЗАСНАВАЛЬНІК -- Гомельскі дзяржаўны ўніверсітэт імя Ф.Скарыны.

Наш адрас: 246699, г. Гомель, вул. Савецкая, 104, пакой 1-18, тэл. 57-43-21. Рэгістрацыйны № 263

Спонсар газеты -- прафком студэнтаў.

Газета набрана і звёрстана на настольна-выдавецкім комплексе ІВЦ ГДУ, адрэкавана на фабрыцы "Палесдрук", г. Гомель, вул. Савецкая, 1.

Рэдактар
Ул.П. БАЛОГА

Аб'ём 1 друк. арк.
Тыраж 1.000 экз.
Заказ 206.

Падпісана да друку 10.06.97.